

L-UZU TA' POSTIJIET SAGRI GHALL-QUDDIESA S-SEWDA. (25)

Meta gejt biex nikteb dan l-artiklu hassejt li jkun opportun li nikteb xi haga dwar xi postijiet li membri f'setet satanici jippreferu, kemm biex jaghmlu c-celebrazzjonijiet taghhom u wkoll biex jisvogaw l-aggressivita', is-sens ta' rabja, vendetta u jaghmlu atti li bihom iwegħħu lis-socjeta', specjalment lill-dawk li huma nsara konvinti. Hassejt li huwa mument opportun li nikteb dan l-artiklu ghaliex zgur li hafna minna baqghu ixxukkjati wara l-fatti li graw fil-lejl ta' bejn it-23 u l-24 ta' Dicembru tas-sena l-ohra gewwa c-cimiterji ta' Hal Kirkop u Hal Safi. Zgur li f'qalb hafna minna kien hemm domandi bhal: 'ghaliex ghazlu c-cimiterju?', 'X'ifisser ghalihom dan il-post?'.

Għalina l-insara c-cimiterju huwa post sagru, post qaddis. Barra l-knisja, għan-nisrani ma jezistix post iehor ghaziz fid-dinja daqs ic-cimiterju. Minn dak in-nhar li l-gisem ghaziz tal-Mulej tagħna Gesu' gie midfun go qabar biex jistenna l-jum tal-qawmien, il-Knisja għandha rispett u qima kbira lejn dawk li mietu fi Kristu u li huma wkoll qed jistennew il-jum: 'meta huwa jibdel il-gisem imsejken tagħna fis-sura tal-gisem glorjuz tieghu'. Fic-cimiterju ahna nidfnu l-gisem ta' hutna li l-Mulej sejhilhom qabilna u niftakru li l-gisem tagħna, fil-Kelma t'Alla jigi deskrirt bhala '*tempju tal-Ispritu s-Santu*'(1Kor.3;16). Għalhekk il-gisem għandu dinjita' għolja hafna, kemm ghaliex Gesu' nnifsu għolli minhabba l-Inkarnazzjoni tieghu, kemm ghaliex fil-maghħidja sar tempju tal-Ispritu s-Santu u anki ghax permezz taz-zejt tal-maghħidja u tal-Grizma gie kkonsagrata lill-Mulej. Tant hu hekk li fir-rit tal-funeral, propju lejn l-ahħar tac-celebrazzjoni, is-sacerdot ibierek u jincensa l-gisem tal-mejjjet bhala turija tad-dinjita' tieghu. Minhabba dan, ic-cimiterju ha sinifikat kbir specjalment għal min jemmen. Hawn min isejjahlu 'l-ghalqa ta' Alla', ghaliex minn hemmhekk, permezz tad-difna, nizirghu z-zerriegħha li minnha trid tinbet hajja gdida bla tmiem. Huwa l-post li jimliena bit-tama ghaliex minn hemm għad inqumu biex '*inkunu bħalu ghax narawH kif inhu*' (1 Gw.3;2). Niftkaru f'dak li jghid San Pawl fl-ewwel ittra tieghu lil Korintin: '*u bħalma l-bnedmin kollha imutu f'Adam, hekk ilkoll jiksbu l-hajja fi Kristu*'(15;22). Għalhekk sa mill-eqdem zmenijiet, il-Knisja kienet kburija bic-cimiterji tagħha u hekk hija u għandha tkun kburija kull parrocca li għandha c-cimiterju propju tagħha ghaliex huwa post sagru, qaddis, post ta' talb, ta' rispett, post li jgħaqqaqad lilna ma dawk li bħal San Pawl jistgħu jghidu: 'tqabadt it-taqbida t-tajba, temmejt il-għirja u harist il-fidi'.

Meta nzommu f'mohħna dan id-diskors, allura nistgħu naslu biex inwiegbu dawk id-domandi li tkellimna minnhom fil-bidu. Ix-xitan għandu rabja kbira għal dak kollu li jfakkarna fil-misteru tas-Salvazzjoni tagħna, jigifieri l-mewt u l-qawmien ta' Gesu' li permezz tagħhom ahna sirna wlied Alla u jekk ulied sirna wkoll werrieta tas-Saltna ta' Alla flimkien ma' Kristu. Ix-xitan għandu rabja kbira lejna u lejn il-gisem tagħna minhabba d-dinjita' li Alla tah permezz tal-Inkarnazzjoni ta' Ibnu. U għalhekk, kull min ghazel lix-xitan bhala s-sid ta' hajtu, ma jistax ma jircevix anke hu din ir-rabja li jesprimiha f'dawn l-atti sagħrilegi li seħħew fit-tal-granet ilu

f'zewg irhula Maltin. Ejew bhala riparazzjoni ghal dawn l-atti, nirrispettaw lil hutna mejtin, niftakru fihom fit-talb tagħna u nghozzu c-cimiterju bhala post li jqawwi t-tama tagħna fil-qawmien ghall-hajja.